



اسانکي COVID-19 سان گڏوگڏ گهريلو تشدد کي پڻ پڪڙجڻ کان روڪڻو آهي

گذريل ٻارهن مهينن دوران سڄي دنيا ۾ هر پنجن مان هڪ کان وڌيڪ عورت پنهنجي ساٿيءَ هٿان تشدد جو نشانو بڻي آهي. COVID-19 وبائي مرض جو اثر صحت، معاشي ۽ سماجي صورت کي اجائين وڌيڪ خراب ڪري رهيو آهي. پوين ڪجهه هفتن دوران مختلف ملڪن ۾ گهريلو تشدد جي واقعن ۾ تمام گهڻي واڌ آئي آهي جن ۾ فرانس، تيونس، ارجنٽائن ۽ سنگاپور شامل آهن.

انهيءَ لاڙي جو تدارڪ پڻ اوترو ئي ضروري آهي جيترو وبائي مرض کي روڪڻ لاءِ اختيار ڪيل پاليسيون. حڪومتن کي چٽا ۽ تحفظ جي جامع سرشتي کي لاڳو ڪرڻ يا هٿي وٺائڻ لاءِ هر ممڪن ڪوشش ڪرڻي پوندي ۽ هڪ واضح پيغام ڏيڻو پوندو جيڪو اهو ظاهر ڪري ته انهيءَ ڏوهه کي بخشيو نه ويندو ۽ انکي ڪنهن به صورت برداشت نه ڪبو. ڪيترا ملڪ اڳيئي ان ڏس ۾ اپاءُ وٺي چڪا آهن.

ٿرڊ يونيون ملازمتن جي تحفظ ۽ انهن ميمبرن جي صحت کي يقيني بنائڻ واسطي سخت ڪوششون ڪري رهيو آهي، جيڪي اڃان تائين ڪم ڪار ۾ رڌل آهن. صحت ۽ حفاظت جو دارومدار تشدد ۽ هيسائڻ جي روڪڻ تي آهي، جن ۾ جنسي طور تي هيسائڻ ۽ گهريلو تشدد پڻ شامل آهن، جهڙي ريت ILO عهدنامي 190 ۽ سفارش 206 ۾ ڄاڻايو ويو آهي، جيڪي اڳي جي پيٽ ۾ هاڻي وڌيڪ ٺهڪندڙ آهن. ڊگهي عرصي کان IUF سان لاڳاپيل فردن پنهنجي صحت ۽ حفاظت ۽ برابريءَ وارين پاليسين ۾ گهريلو تشدد خلاف جدوجهد کي شامل ڪيو آهي. IUF جي هڪ هاڻوڪي ڪانگريس ۾ مرد مندوبين وعدو ڪيو ته هو ڪنهن به عورت خلاف تشدد ٿيڻ کي نظرانداز يا درگذر نه ڪندا.

گهريلو تشدد خلاف حڪومتن تي دٻاءُ وجهڻ ۽ عهدنامي 190 جي توثيق لاءِ مهمل هلائڻ ۾ يونينون لازمي ڪردار ادا ڪن ٿيون. انڪانسواءِ، تمام گهڻيون ڪارڪن عورتون جن کي گهر آمانيو ويو آهي، سي به پنهنجي يونين عيوضين سان لهه وچڙ ۾ آهن. يونينون ڪيترائي قدم کڻي سگهن ٿيون جهڙوڪ ميمبرن کي عورتن ۽ ٻارن لاءِ اجهن جا تفصيل، نفسياتي مدد لاءِ رابطي نمبر، خوراڪي مدد جي ورچ بابت ڄاڻ، قانوني صورتحال بابت تازي ترين ڄاڻ ۽ گهريلو تشدد جي شڪار عورتن جي مدد جي طريقن بابت ڄاڻ جي فراهمي - جهڙي ريت عهدنامي 190 ۽ سفارش 206 ۾ طئي ڪيو ويو آهي ته ڪم ڪار جي ڪيترن ۾ گهريلو تشدد جي اثرن جي موت کي اجتماعي سوڊيڪاريءَ ۾ شامل هئڻ گهرجي. ڪامريڊو! ساٿيو! آجرو! اسان سمورن کي ان مقصد جي حاصلات لاءِ پنهنجو ڪردار ادا ڪرڻو پوندو.